

an>

Title: Need to permit Dental students of Ambedkar Institute of Dental Sciences and Hospital, Patna, Bihar to appear in examination.

श्री सतीश चंद्र दुबे (वाल्मीकि नगर): बिहार राज्य में पटना अवस्थित भीमराव अम्बेडकर इंस्टीट्यूट ऑफ डेंटल साइंसेस एंड हॉस्पिटल के संचालक द्वारा कथित रूप से वर्ष 2017 में आयोजित होने वाली परीक्षा में डेंटल के दर्जनों छात्रों को भाग लेने से वंचित किया जा रहा है।

उत्तेजनीय है कि संस्थान के निदेशक द्वारा कथित मनमानेपन, तानाशाही, आर्थिक दोहन एवं शोषण किया जाता है। छात्रों से अधिक फीस लेने, अनेकों नायायज शुल्क लगाने, कॉलेज के हॉस्टल में साफ-सफाई तथा भोजन की सुविधा नहीं देने एवं हॉस्टल की राशि तय सीमा से बढ़ाने, विभिन्न छात्र/छात्राओं को डराने एवं धमकी देने एवं जो छात्र अपनी पीड़ा की गुहार लगाते हैं उन्हें फेल करने की नाजायज एवं भ्रष्ट कृत्य कथित रूप से लगातार कई वर्षों से चला आ रहा है। संस्थान के निदेशक के विरुद्ध कई मुकदमें कोर्ट में लंबित हैं।

अतः मैं बिहार की राजधानी पटना के डॉ. बी.आर. डेंटल कॉलेज के परीक्षा से वंचित छात्रों को वर्ष 2017 की परीक्षा में भाग लेने की अनुमति दिलाने के संबंध में सरकार से शीघ्र ठोस उपवास्तमक कार्यवाही की मांग करता हूं।